

योएल

1

2

3

अध्याय 1

पतुएलको छोरा योएलले परमप्रभुको यो वचन प्राप्त गर्‍यो ।

² हे अगुवाहरु हो यो वचन सुन! हे यो देशका सबै बासिन्दाहरु हो! तिमीहरु मेरो कुरामा ध्यानदेऊ । के तिमीहरुको जीवनकालमा पहिला कहिले यस्तो भएको थियो? होइन! के तिमीहरुका पिता-पुर्खाहरुको समयमा कहिले यस्तो घटना घटेको थियो? होइन!

³ तिमीहरुका छोरा-छोरीहरुलाईयो कुरा बताऊ, अनि तिमी्रो छोरा-छोरीहरुले उनीहरुका छोरा-छोरीहरुलाई बताउँने छन् । तिमीहरुको नाति-नातीनाले आफ्ना आउने पुस्तालाई बताउने छन् ।

⁴ जे कुरो काट्ने सलहरुले छोडेका थिए सबै बगाले सलहरुले खाए । अनि जेकुरा बगाले सलहरुले छोडेका थिए, ती सबै उफरने सलहरुले खाए । जे उफरने सलहरुले छोडेका थिए, ती सबै विनासकारी झुसुले सलहरुले खाए ।

⁵ हे मतवालाहरु! जाग अनि रोऊ! तिमीहरु सबै दाखरस पिउनेहरु हो, जोडसित रोऊ । किनभने तिमीहरुको मिठो दाखरस अब छैन । अब तिमीहरुले मिठो नयाँ दाखरस पाउने छैनौ ।

⁶ एउटा ठुलो अनि शक्तीशाली जातिले मेरो देशलाई आक्रमण गरेका छन् । तिनीहरुका दाँतहरु सिंहका जस्तै छन् । तिनहरुका दाहुराहरु सिंहीनीका जस्तै छन् ।

⁷ ती मानीसहरुले मेरो दाख बारीहरु नष्ट पारिदिए । दाखको बारी ओइलायो त्यसपछि मर्यो । ती मनिसहरुले मेरो राम्रो नेभाराका बोटहरु नष्ट पारिदिए । बोटको बोक्रा समेत उफ्काई नभएको नाङ्गो पारेर फालिदिए ।

⁸ कन्ये केटी झैं विलाप गर जसको विवाह हुनलागेको छ । जसले लोग्नेको निम्ति भाङ्ग्रा लगाएकीछे जसको हुनलागेको लोग्ने विवाह हुनुभन्दा पहिला नै मरिएको छ ।

⁹ पूजाहारीहरु परमप्रभुका सेवकहरु रोऊ । किनभने अब अन्नबली, र अर्घबली परमप्रभुलाई चढाईनेछ ।

¹⁰ खेत उजाड पारीएकोछ । यहाँ सम्म कि खेत पनि रुँदैछ । किन? किनभने अन्नहरु सबै नष्ट भयो नयाँ दाखरस सुख्खा भयो अनि भद्राक्षेको तेल पनि समाप्त भयो ।

¹¹ हे किसानहरु! निरास हो । हे दाखवरीका किसानहरु अच्काली विलाप गर! गहुँ र जाँको निम्ति विलाप गर किनकि खेतको फसलहरु नष्ट भएकोछ ।

¹² दाखको बोट सुकाइयो अनि नेभाराको बोट ओइलाएकोछ । अनार, खजुर अनि स्याउका बोटहरु सुकाइयो । बारिका सबै रुखहरु सुकेका छन् । मानिसको बिचमा भएको आनन्द अन्त भएकोछ ।

¹³ हे पूजाहारीहरु! भाङ्ग्रा लगाऊ अनि साह्रै विलाप गर । हे वेदीका सेवकहरु हो! विलाप गर । हे मेरा परमेश्वरका सेवकहरु! तिमीहरु भाङ्ग्रा लाएर सुत । किनकि अन्नबलि र अर्घबली तिमीरा परमेश्वरको मन्दिरमा हुने छैन ।

¹⁴ उपवासको समय निश्चित गर । विशेष सभाका निम्ति मानिसहरुलाई बोलाऊ । सभामा अगुवाहरु र यो देशका सबै बासिन्दाहरुलाई भेला गराऊ । उनीहरुलाई परमप्रभु तिमीहरुका परमेश्वरको भवनमा ल्याऊ अनि परमप्रभुलाई पुकार गर ।

¹⁵ त्यस दिनको लागि यो एकदमै नराम्रो दिन हुनेछ । किनकि परमप्रभुको एक विशेष दिन नजिकै आउँदैछ । त्यस समय यस्तो सर्वनाश हुनेछ कि सर्वशक्तिमान परमेश्वरले आक्रमण गरिरहनु भएको जस्तै हुनेछ ।

¹⁶ हाम्रो खाने भोजन हाम्रो आँखाले हेर्दा हेर्दा हरायो । हाम्रो परमेश्वरको भवनबाट आनन्द र हँस हराएर गयो ।

¹⁷ हामीले बिऊहरु त रोपेका थियौं तर जमीनमानै सुकेर मर्यो । हाम्रो बोट बिरुवा सुकेर मर्यो । हाम्रा अन्नको भण्डारहरु खाली भयो अनि नष्ट भएर गयो ।

- 18 हाम्रा पशुहरु भोकले कराइरहेकाछन् । हाम्रा गाई गोरुका बथान यता-उता छरपष्ट भए । तिनीहरुले घाँस खान पाउँदैनन् । भेडाहरु पनि मरिरहेका छन् ।
- 19 हे परमप्रभु! म तपाईंलाई सहायताको निम्ति प्रार्थना गर्दैछु । किनकि हाम्रो हरियो मैदानहरु आगोले मरुभूमि बनाइदियो । मैदानका सबै रुखहरु आगोको ज्वालाले जलाई दिए ।
- 20 वन पशुहरु पनि तपाईंको सहायता चाहन्छन् । नदीहरु सुकी सके, कतै पनी पानीको नाउँ निशान छैन । आगोले हाम्रो हरियाली मैदानलाई मरुभूमि बनाई दियो ।

अध्याय 2

सियोनमा तुरही फुक, मेरो पवित्र पर्वतमा चेतावनीतको ध्वनि बजाऊ । ती सबै मानिसहरुलाई जो यो देशमा बस्छन् डरले थरथर कामुन्? परमप्रभुको विशेष दिन आउँदैछ । परमप्रभुको विशेष दिन नजिकै छ ।

2 त्यो दिन अन्धकार उदासी दिन हुनेछ । त्योदिन धेरै अँध्यारो र बादलले ढाकेको हुनेछ । तिमीहरु विशाल र शक्तिशाली मानिसहरु पर्वतमा अन्धकार झैँ फैलिंदै गरेको देख्ने छौ । तिनीहरु जस्ता धेरै संख्यामा मानिसहरु पहिले त्यहाँ कहिल्यै पनि आएका थिएनन् अनि न त भविष्यमा यस्तो हुनेछ ।

3 तिनीहरुकोअघाडी आगोले भष्म पार्छ । तिनीहरुको पछाडी आगोको ज्वाला दन्कन्छ । भूमी मानिसको सामुने अदनको बगैँचा झैँ हुनेछ अनि मनिसको पछि उजाड मरुभूमि जस्तै हुनेछ । त्यहाँ केही पनि रहने छैन ।

4 सलहरु घोडा जस्तै देखिन्छन् अनि तिनीहरु युद्धको घोडा जस्तै दौडन्छन् ।

5 तिनीहरुलाई सुन! तिनीहरुको ध्वनि युद्धको समयमा रथ पहाडमा चढ्दा भएको खैला-बैला जस्तै हुन्छ । त्यो आवज भुस जलेर निस्केको आगोको ज्वाला जस्तै छ । एक हुल शक्तिशाली मानिसहरु युद्धका निम्ति तत्पर हुँदाको जस्तै हुनेछ ।

6 मानिसहरु तिनीहरुको अधि डरले थर-थर काम्छन् । तिनीहरु को अनुहार डरले पहुँलो हुन्छ ।

7 तिनीहरु योद्धाहरु झैँ दगुर्छन् । तिनीहरु युद्धका मानिसहरु झैँ पर्खालमाथि चढ्छन् । प्रत्येक मानिस सोझो अघाडी बढ्छन् । तिनीहरु पंक्ति नबिगारी हिँड्छन् ।

8 उनीहरु एक अर्कामाथि ठेलाठेल गर्दैनन् । प्रत्येक सेना आफ्नो बाटोमा हिँड्छन् । यदि कुनै सेनालाई चोट लागेर लडे पनि अरु सेनाहरु अधि बढि रहन्छन् ।

9 तिनीहरु कुदेर शहरमा पर्नेछन् अनि चाँडै पर्खाल माथि कुद्नेछन् । तिनीहरु घरमाथि चढ्छन् अनि झ्यालबाट चोरहरु जस्तै भित्र पस्छन् ।

10 तिनीहरुको अगाडी पृथ्वी हल्लिन्छ, आकाश काम्छ । सूर्य र चन्द्रमा पनि अँध्यारो हुन्छ । अनि तारा चम्कन छोड्छ ।

11 परमप्रभुले आफ्नो सेनाहरुलाई तुलो स्वरले बोलाउनु हुन्छ । उहाँको छाउनी अत्यन्त विशाल छ । ती जसले परमप्रभुको आज्ञा पालन गर्छन् तिनीहरु धेरैल संख्यामा छन् । परमप्रभुको विशेष दिन महान् अनि डर लाग्दो हुनेछ । यो कसले सहन सक्छ र?

12 परमप्रभु भन्नु हुन्छ, “अहिले पनि तिमीहरु सम्पूर्ण हृदयले उपवास बसेर रुँदै र शोक गर्दै म तिर फर्क ।

13 लुगा होइन, तिमीहरु को हृदय फटएर”परमप्रभु तिमीहरुका परमेश्वरकहाँ फर्केर आऊ । उहाँ दयालु अनि करुणामय हुनुहुन्छ । उहाँ चाँडै रिसाउनु हुन्न । उहाँ को प्रेम महान छ, दण्ड दिने बिषयमा उहाँले जो निर्णय लिनु भएको छ त्यो उहाँले परिवर्तन गर्न सक्नु हुन्छ ।

14 ‘कसले जान्दछ’ हुनसक्छ परमप्रभुले आफ्नो मन बदलीन सक्नु हुन्छ । यो पनि हुनसक्छ उहाँले तिमीहरुलाई आशिष दिनुहुन्छ । अनि फेरि तिमीहरुले परमप्रभु तिमीहरुका परमेश्वरलाई अन्नबलि र अर्घबलि चढाउन योग्यका हुने छौ ।

15 सियोनमा तुरहि फुक, महा-पवित्र सभा बोलाऊ । उपवासको विशेष समयलाई बोलाऊ ।

16 मानिसलाई भेला गर । त्यो विशेष सभाकोलागि उनीहरुलाई बोलाऊ । तिमीले बूढा-प्रधानहरु अनि नानीहरुलाई भेला गर । त्यो दुधे-बालकलाई पनि लिएर आऊ, नयाँ दुलहा-दुलहीलाई सिधै तिनीहरुको कोठाबाट बोलाऊ ।

17 पूजाहारीहरु, परमप्रभुका सेवकहरु मन्दिरको दलान वेदीको बिचमा रहनु । तिनीहरुले भनुन्, “हे परमप्रभु तपाईंका मानिसहरुलाई दया देखाउनुहोस् । तपाईंका मानिसलाई लज्जित हुन नदिनु होस् । तिनीहरुलाई राष्ट्रहरुको बिचमा हाँसोको पात्र नबनाउनु होस् । तपाईंले अन्य देशहरुलाई हाँसै भन्ने अवसर नदिनुहोस्, तिनीहरुका परमेश्वर कहाँ हुनुहुन्छ?”

18 तब परमप्रभु आफ्नो भूमिको निम्ति अत्यन्तै जोशिलो हुनुभयो । उहाँ आफ्ना मानिसहरुमाथि करुणामय हुनुभयो ।

19 परमप्रभुले आफ्ना मानिसहरुलाई उत्तर दिनु भयो । उहाँले भन्नुभयो, “म तिनीहरुका निम्ति अन्नहरु, नयाँ दाखरस र तेल पठाउनेछु । तिमीहरुका निम्ति प्रशस्त हुनेछ । म तिमीहरुलाई अन्य जातिहरुको बिचमा हाँसोको पात्र बनन दिने छैन ।

- 20 त्यहाँ आएका उत्तरवासीहरूलाई तिमीहरूको देशबाट हटाइदिनेछु । उनीहरूलाई बाँझो र उजाड देशमा पठाइदिनेछु, त्यसमध्ये अधिलाई पूर्वको समुद्रपट्टि पठाई दिनेछु, अनि फेरि अधिलाई पश्चिमको समुद्रतर्फ पठाईदिनेछु । उनीहरूले यस्तो घृणित कर्म गरेका छन्, उनीहरूसङ्गे दुर्गन्धमाथि उठ्नेछन् । तिनीहरूको नराम्रो गन्ध उँभो जानेछ । तिनीहरूले धेरै घिनलाग्दा कामहरू गरेका छन् ।
- 21 हे देश नडरा! तँ खुशि भएर रमाइलो गर, किनकि परमप्रभुले ठूला-ठूला काम गर्नु हुनेछ ।
- 22 हे जङ्गलका पशुहरू! नडराऊ, बनको उजाड खर्कमा हरियाली आउँनेछ । रुखहरूले फलदिन थाल्नेछन् । नेभाराको बोटहरू र दाखको बोटहरूले प्रशस्त फल दिनेछ ।
- 23 हे सियोनका मानिसहरू! खुशीहोऊ । परमप्रभु तिमीहरूका परमेश्वरसँग रमाऊ । किनभने उहाँले तिमीहरूलाई राम्रो गर्नुहुनेछ । उहाँले तिमीहरूलाई अघिल्लो र पछिल्लो दुबै झरी पहिला झैं पठाई दिनुहुन्छ ।
- 24 अब खलाहरू गहुँले भरिपूर्ण हुनेछन् । अनि दाख-कुण्डहरू नयाँ दाखरस र तेलले भरिनेछन् ।
- 25 “म परमप्रभुले मेरो शक्तिशाली सेना तिमीहरूको बिरुद्धमा पठाएको थिएँ । ती काट्ने सलहहरू, ती बगाले सलहहरू अनि उफरने सलहहरूले तिम्रा सबै अन्नहरू खाईदिए । तर म परमप्रभु ती सबै नोकसान भएको फेरि भरपूर गरिदिनेछु । तिमीहरू फेरि भरिभराऊ हुनेछौ ।
- 26 फेरि तिमीहरूसँग प्रशस्त खानेकुरा हुनेछ । तिमीहरू सन्तुष्ट हुनेछौ र तिमीहरूले परमप्रभु तिमीहरूका परमेश्वरको प्रशंसाको गीत गाउनेछौ । उहाँले तिम्रा निम्ति आश्चर्यचकित काम गर्नु भएकोछ । अब मेरो मानिसहरू कहिल्यै लज्जित हुनेछैनन् ।
- 27 अनि तिमीले थाहापाउनेछौ म इस्राएलको बीचमा छु । अनि फेरि तिमीले जन्नेछौ म परमप्रभु तिमीहरूको परमेश्वर हुँ र म वाहेक अर्को कुनै परमेश्वर छैन । मेरा प्रजाहरू फेरि कहिल्यै लज्जित हुनेछैनन् ।”
- 28 “त्यसपछि म तिमीहरू सबै माथि मेरो आत्मा खन्याउँनेछु । तिमीहरूका छोरा-छोरीहरूले अगमवाणी गर्नेछन् । तिमीहरूका बूढा मानिसहरू स्वप्न-दर्शी हुनेछन् । तिनीहरूका जवानले दर्शन देख्नेछन् ।
- 29 त्यस समय म आफ्ना आत्मा मेरा दास र दासीहरूमाथि खन्याउनेछु ।
- 30 पृथ्वी अनि आकाशमा म अद्भुत चिन्ह देखाउनेछु । त्यहाँ रगत, आगो र धुवाँको खम्बाहरू हुनेछन् ।
- 31 सूर्य अँध्यारोमा बदल्नेछ । चन्द्रमाको रंग रगतमा बदल्नेछ । अनि परमप्रभुको महान् र डरलाग्दो दिन आउनेछ ।
- 32 अनि हरेक मानिस जसले परमप्रभुको नाउँ पुकार्छ उसलाई बचाइनेछ । किनकि परमप्रभुले भन्नु भए अनुसार त्यहाँ बाँचेकाहरू सियोन डाँडा र यरुशलेममा हुनेछन् । यो ठिक परमप्रभुले भन्नु भए जस्तै हुनेछ । बाँचेहरूको बिचमा तिनीहरू हुनेछन् जसलाई परमेश्वरले बोलाउनु हुनेछ ।

अध्याय 3

“हो, ती दिनहरूमा अनि त्यस समयमा म यहूदा र यरुशलेमलाई कैदबाट मुक्त पार्नेछु अनि देशबाट निर्वासितहरूलाई फर्काएर ल्याउनेछु ।

2 म सबै जातिलाई भेला गर्नेछु । यो सबै जातिलाई यहोशापातको बेसीमा भेला पार्छु, अनि त्यहाँ नै म उनीहरूलाई न्याय गर्नेछु । तिनीहरूलेनै मेरो मानिसहरूलाई तितर-बितर परेका थिए । अन्य जातिहरूको बिचमा बस्न बाध्य तुल्याएको थिए । यसकारण म तिनीहरूलाई दण्ड दिनेछु । तिनीहरूले मेरो भूमिलाई भाग-भाग गरेकाछन् ।

3 तिनीहरूलेमेरो मानिसहरूको निम्ति चिट्ठा हाले । तिनीहरूले एउटा केटालाई वेश्यागमनको लागि बिक्रिगरे अनि एउटी केटीलाई दाखरसको निम्ति बेचे अनि मद पिए ।

4 “हे सोर र सिदोन, पलिश्तीका सम्पूर्ण भूमिहो । मलाई तिमीहरू को वास्ता छैन? के तिमीहरू मैले गरेको कुनै कर्मको निम्ति सजाय दिइरहेछौ! हुनसक्छतिमीहरूले यो सोचिरहेका होलाऊ कि तिमीहरूले मलाई दण्ड दिई रहेकाछौ, तर चाँडै म नै तिमीहरूलाई दण्ड दिनेछु ।

5 तिमीहरूले मेरो सुन र चाँदी चोर्यौ । मेरोबहुमूल्य रत्नहरू चोरेर तिमीहरूले तिम्रो आफ्नो मन्दिरमा राख्यौ ।

6 “तिमीहरूले यहूदा र यरुशलेमका बासिन्दाहरूलाई यूनानीहरूको हातमा बेचिदियौ । ता कि तिनीहरू आफ्नो भूमिबाट टाढा लगिनेछन् ।

7 तिमीहरूले मेरा मानिसहरूलाई तिनीहरूका देशबाट टाढा पठाए । तर म तिनीहरूलाई फर्काएर ल्याउन लागेको छु अनि तिमीहरूले जे गर्यौ त्यसका निम्ति म तिमीलाई दण्ड दिनेछु ।

8 म तिमीहरूका छोरा-छोरीहरूलाई यहूदाकै हातमा बेचिदिनेछु । अनि उनीहरूले फेरि तिनीहरूलाई एउटा टाढा देशमा बस्ने शबाहरूको हातमा बेचिदिनेछन् ।” यो कुरा परमप्रभुले भन्नुभएकोछ ।

- 9 जाति-जातिहरुलाई यो बताई देऊ, युद्धकोलागि तयारिबसा! सुरबिरहरुलाई बोलाउ, सम्पूर्ण योद्धाहरुलाई भेलागर । उनीहरुलाई जगाऊ!
- 10 तिनीहरुको हलोको फालीहरु पिटेर तलबार बनाऊ । हैसियाहरुबाट तिमीहरुका भाला बनाऊ । त्यो कमजोर मानिसले भनुन्, “म एउटा योद्धा हुँ!”
- 11 हे सबै देशका जातिहरु! छिटो गर! त्यहाँ भेला होऊ । हे परमप्रभु तपाईं पनि आफ्नो शक्तिशाली बीरहरु लिएर आउनु होस् ।
- 12 हे देशबासीहरु! उठ! यहोशापातको बेंसीमा आऊ! म त्यहीं बसेर सबै जातिहरुको न्याय गर्नेछु ।
- 13 तिमी हैसिया लिएर आऊ ! किनकि फसल काट्ने समय भईसकेको छ । आऊ! दाखहरु कुल्च, किनकि दाखको घडा भरिसकेको छ । घडा भरिन्छ अनि उबरेर बाहिर आउँछ । किनकि उनीहरुले ज्यादै दुष्टता देखाएकाछन् ।
- 14 निर्णय गरिने बेंसीमा मानिसको धुइरो छ, किनकि फैसला गर्ने बेंसीमा परमप्रभुको विशेष दिन नजिकै आएकोछ ।
- 15 सूर्य, चन्द्रमा अँध्यारो हुनेछन् । ताराहरु चम्कने छैनन् ।
- 16 परमप्रभु परमेश्वर सियोनबाट गर्जनु हुनेछ । उहाँ यरुशलेमबाट गर्जनु हुनेछ । आकाश र पृथ्वी थरथर काँप्ने छ, तर परमप्रभु उहाँका मानिसहरुका निमित्तशरणस्थान हुनुहुनेछ । एउटा सुरक्षित स्थान इस्राएलका बासिन्दाका निमित्त हुनुहुनेछ ।
- 17 “त्यस समय तिमीहरुले जान्नेछौ की म नै परमप्रभु तिमीहरुको परमेश्वर हुँ । म सियोनमा बस्छु, जुन चाँहिं मेरो पवित्र पर्वत हो । यरुशलेम पवित्र बन्नेछ र त्यहाँबाट कुनै बिदेशीहरु कहिल्यै जानेछैनन् ।”
- 18 “त्यसदिन मिठो दाखरस पहाडहरुमा चुहिनेछ । डाँडाहरुबाट दुधको नदी बग्नेछ । यहूदाका सबै खोल्साहरुमा पानी बग्न थाल्नेछ । परमप्रभुको मन्दिरबाट एउटा मुलफुटेर सित्तिमको बेंसीलाई भिजाउँने छ ।
- 19 मिश्रदेश मरुभूमिझै हुनेछ अनि एदोम पनि उजाड भूमि हुनेछ । किनकि तिनीहरु यहूदाका मनिसहरु प्रति निष्ठुर थिए । तिनीहरुले तिनीहरुकै देशको निर्दोषमानिसको हत्या गरेका छन् ।
- 20 यहूदाका मानिसहरु सदा-सर्वदा रहनेछन् अनि यरुशलेम पुस्तौं-पुस्ता सम्म मानिसको बासस्थान हुनेछ ।
- 21 तिनीहरुले मेरो मानिसहरुको हत्या गरे । यसकारण म उनीहरुलाई सजाय दिनेछु ।” किनकि परमप्रभु परमेश्वर सियोनमा बास गर्नुहुन्छ ।

For other languages please go to www.wordproject.org